

ஆகஸ்ட் - 02

TNPSC துளிகள்

- ❖ தேசியச் சட்டச் சேவைகள் ஆணையம், தகுதியான கைதிகளை அடையாளம் கண்டு, விசாரணை மறு ஆய்வுக் குழுவிடம் கொண்டுச் செல்வதற்குத் தகுதியான நபர்களை விடுவிப்பதற்குப் பரிந்துரை செய்வதற்காக வேண்டி 'Release UTRC@75' என்ற ஒரு பிரச்சாரத்தைத் தொடங்கியுள்ளது.
- ❖ மாவட்டச் சட்டச் சேவைகள் ஆணையத்தின் (DLSA) முதலாவது தேசிய அளவிலான சந்திப்பினைத் தேசியச் சட்டச் சேவைகள் ஆணையம் (NALSA) ஏற்பாடு செய்துள்ளது.
- ❖ ரிலையன்ஸ் இண்டஸ்ட்ரீஸ் நிறுவனமானது, இந்திய ஒலிம்பிக் சங்கத்துடன் இணைந்து 2024 ஆம் ஆண்டு பாரீஸ் ஒலிம்பிக் போட்டிகளில் முதன்முறையாக இந்திய விருந்தோம்பல் இல்லத்தினை அமைக்க உள்ளது.
- ❖ மக்கள் கடத்தப்படுவது பற்றிய விழிப்புணர்வினை மக்களுக்கு வழங்குவதற்காக, ஆட் கடத்தலுக்கு எதிரான உலக தினமானது ஜூலை 30 ஆம் தேதியன்று கடைபிடிக்கப் பட்டது.
 - இந்த ஆண்டிற்கான இந்தத் தினத்தின் கருத்துரு, "தொழில்நுட்பத்தின் பயன்பாடு மற்றும் துஷ்பிரயோகம்" என்பதாகும்.
- ❖ சர்வதேச நட்பு தினம் ஆண்டுதோறும் ஜூலை 30 ஆம் தேதியன்று அனுசரிக்கப் படுகிறது.
 - இந்தியாவில் இந்தத் தினம் ஆகஸ்ட் மாதத்தின் முதல் ஞாயிற்றுக்கிழமையன்று (ஆகஸ்ட் 7) அனுசரிக்கப்படுகிறது.
- ❖ உலக வனச் சரகர் தினம் ஒவ்வொரு ஆண்டும் ஜூலை 31 ஆம் தேதியன்று அனுசரிக்கப் படுகிறது.
 - இந்த ஆண்டிற்கான இந்தத் தினத்தின் கருத்துரு, "வனச் சரகர்கள் பன்முகத் தன்மைக்கு அந்நியமானவர்கள் அல்ல" என்பதாகும்.

தமிழ்நாடு செய்திகள்

குடியரசுத் தலைவரின் வண்ணம் விருது



- ❖ குடியரசுத் துணைத் தலைவர் மதிப்பு மிக்க குடியரசுத் தலைவரின் வண்ணம் என்ற

விருதினை தமிழகக் காவல்துறைக்கு வழங்கினார்.


- ❖ இது மாநிலக் காவல்துறையின் பாராட்டத்தக்கச் சேவை மற்றும் பல சாதனைகளுக்கு கிடைத்த ஒரு அங்கீகாரமாகும்.
- ❖ தென் இந்தியாவில் இருந்து இந்த விருதினைப் பெறும் முதல் மாநிலம் தமிழ்நாடு மட்டுமே ஆகும்.
- ❖ இந்தியாவில் மொத்தம் பத்து மாநிலங்கள் மட்டுமே இந்தப் பெருமைமிகு விருதினை வென்றுள்ளன.
- ❖ 2009 ஆம் ஆண்டில் தமிழ்நாடு மாநிலக் காவல்துறை தான் ஏற்படுத்தப் பட்ட 150வது ஆண்டினை அனுசரித்தது.

நகர்ப்புற விலங்கு மீட்பு மையம்

- ❖ கிண்டி தேசியப் பூங்காவில் நகர்ப்புற விலங்கு மீட்பு மையம் ஒன்று அமைக்கப் பட்டு உள்ளது
- ❖ தமிழ்நாடு வனத்துறையின் இத்தகைய முதல் வகை மையமானது, காயமடைந்த மற்றும் மீட்கப்பட்ட வனவிலங்குகளுக்கு உதவி வருகிறது.
- ❖ இந்த மையம் ஒரு போக்குவரத்து வசதி கொண்ட மையமாகும்.
- ❖ அங்கு மீட்கப்பட்ட விலங்குகள் அழைத்துச் செல்லப்பட்டு, அவற்றின் காயங்களுக்கு சிகிச்சையளிக்கப் பட்டு, போதுமான அளவு நலமாக அடைந்த பின்னர் அவை மீண்டும் விடுவிக்கப் படுகின்றன.

தேசியச் செய்திகள்


கூகுள் வரைபடத்தில் வீதிக் காட்சி அம்சம்



- ❖ கூகுள் வரைபடமானது இந்தியாவில் 10 நகரங்களுடன் சேர்த்து ஹைதராபாத்தில் வீதிக் காட்சிச் சேவையை அறிமுகப்படுத்தியது.
- ❖ கூகுள் வரைபடமானது, ஹைதராபாத்தை சேர்ந்த இரண்டு நிறுவனங்களுடன் இணைந்து இந்தச் சேவையை அறிமுகப்படுத்தியுள்ளது.
- ❖ இது பெங்களூர், சென்னை, டெல்லி, மும்பை, ஹைதராபாத், புனே, நாசிக், வதோதரா மற்றும் அகமது நகர் உள்ளிட்ட 10 நகரங்களின் சமீபத்தியப் புகைப்படங்களைக் கிடைக்கச் செய்கிறது.

- ❖ இது உள்ளூர் நிறுவனங்களுடன் இணைந்து மேற்கூறிய நகரங்களில் 1,50,000 கி.மீ. பரப்பளவின் புகைப்படங்களை வழங்குகிறது.

ஆழ்கடல் அகழ்வு - தேசிய அறிவியல் விருது



- ❖ இந்தியப் பெருங்கடலின் மத்தியப் பகுதியில் ஆழ்கடல் சுரங்க அமைப்பிற்கான உலகின் முதல் எந்திரச் சோதனைகளை நடத்திய இந்திய அறிவியலாளர்களுக்கு அறிவியல் மற்றும் தொழில்நுட்பத் துறையின் இணை அமைச்சர் ஜிதேந்திர சிங் தேசிய அறிவியல் விருதை வழங்கினார்.
- ❖ மேலும், முதல் வகையான மற்றும் அதிநவீன ரீதியில் முழுவதும் தன்னிச்சையாக இயங்கும் மிதவை அடிப்படையிலான கடலோரக் கண்காணிப்பு மற்றும் இந்தியப் பெருங் கடலுக்கான நீரின் தர அறிவிப்பு அமைப்பினையும் அவர் திறந்து வைத்தார்.
- ❖ இது இந்தியத் தேசியக் கடல் தகவல் சேவை மையத்தினால் உருவாக்கப்பட்டது.
- ❖ மேலும், இது இந்தியாவின் ஆழ்கடல் திட்டத்தின் ஒரு பகுதியாகும்.
- ❖ கடலில் 200 மீட்டர் ஆழத்திற்கு கீழே உள்ள பகுதி ஆழ்கடல் என்று வரையறுக்கப் படுகிறது.
- ❖ இந்தப் பகுதியில் இருந்து கனிமங்களைப் பிரித்தெடுக்கும் செயல்முறை ஆழ்கடல் அகழ்வு என்று அழைக்கப்படுகிறது.


கரிக்கியூர் பாறை ஓவியங்கள்

- ❖ கரிக்கியூர் பாறை ஓவியங்கள் ஆனது குன்றின் செங்குத்துப் பக்க ஓரங்களில் செதுக்கப் பட்ட 300க்கும் மேற்பட்ட படங்களைக் கொண்டதாகும்.
- ❖ அவை 5,000 ஆண்டுகளுக்கு மேல் பழமையானவை என்று நம்பப்படுகிறது.
- ❖ சமீபத்திய தசாப்தங்களில் நீலகிரி முழுவதும் மீண்டும் கண்டெடுக்கப்பட்ட குகை மற்றும் பாறை ஓவியங்களின் வரிசையில் இவையும் ஒன்றாகும்.
- ❖ கரிக்கியூர் ஆனது இந்தியாவின் மிகப்பெரிய பாறை ஓவியத் தளங்களில் ஒன்றாகும்.
- ❖ ஆரம்ப கட்ட வரைபடங்கள், வேட்டையாடும் வாழ்க்கை முறையிலிருந்து படிப்படியாக மேய்ச்சல் முறைக்கு மாறுவதை இந்தப் படங்கள் சித்தரிக்கின்றன.

- ❖ பிந்தைய வரைபடங்களில், ஒரு நிலையான விவசாய வாழ்க்கை முறை சித்தரிக்கப் பட்டது.



வறட்சிநிலை முரண்பாடு பற்றிய கண்ணோட்டக் குறியீடு



Source: India Meteorological Department

- ❖ இந்திய வானிலை ஆய்வு மையமானது, சமீபத்தில் ஜூலை மாதத்திற்கான இந்தக் குறியீட்டை வெளியிட்டது.
- ❖ இந்தியாவில் கிட்டத்தட்ட 69% நிலமானது வறண்ட நிலமாக உள்ளது.
- ❖ 756 மாவட்டங்களில் கிட்டத்தட்ட 660 மாவட்டங்கள் (85%) வெவ்வேறு அளவிலான வறட்சியை எதிர்கொள்கின்ற அதே சமயம் 63 மட்டுமே வறட்சியற்றவையாக உள்ளன.
- ❖ குறைந்தபட்சம் 196 மாவட்டங்கள் கடுமையான வறட்சியின் பிடியில் உள்ள நிலையில் அதில் 65 மாவட்டங்கள் உத்தரப் பிரதேசத்தில் உள்ளன.
- ❖ விவசாயத்தில் வறட்சியின் தாக்கங்கள், குறிப்பாக ஈரமான மற்றும் வறண்டப் பருவங்கள் ஆனது பருவநிலை மண்டலங்களின் ஒரு பகுதியாக இருக்கும் வெப்ப மண்டலங்களில் அதிகமாக உள்ளன.
- ❖ இந்த முறையைப் பயன்படுத்தி குளிர்காலம் மற்றும் கோடைக்காலப் பயிரிடல் பருவங்களை மதிப்பிடலாம்.

- ❖ பரந்த அளவிலான இந்த வறண்டப் பகுதிகள் ராஜஸ்தானின் பாலைவனத்திலும், கட்ச் வளைகுடா மற்றும் பஞ்சாப் மற்றும் குஜராத்தின் பகுதியளவு வறண்டப் பகுதிகளிலும், மேற்கு தொடர்ச்சி மலையின் மழை மறைவுப் பகுதிகளிலும் காணப்படுகின்றன.

வர்த்தகத்திற்கான நிதி

- ❖ 2020 ஆம் ஆண்டில் வளர்ச்சி பெற்ற நாடுகளில் இருந்தும், உலக வர்த்தக மையத்தின் வர்த்தக முயற்சிக்கான உதவி என்ற முன்னெடுப்பின் கீழும் அதிக உதவிகளைப் பெற்ற நாடாக இந்தியா மாறியது.
- ❖ வர்த்தகத்திற்கான உதவி முன்னெடுப்பானது வளர்ந்து வரும் நாடுகளுக்கு உதவுவதன் மூலம் வறுமையைக் குறைப்பதற்கான வர்த்தகத்தை மேம்படுத்தச் செய்வதை ஒரு நோக்கமாகக் கொண்டுள்ளது.
- ❖ வளர்ச்சி பெற்ற நாடுகள் வர்த்தகம் தொடர்பான திட்டங்களை இலக்காகக் கொண்ட மானியங்கள் மற்றும் சலுகைக் கடன்களை வழங்குகின்றன.

ON TOP						
Five biggest recipients of trade and related disbursements, 2018-20						
Recipient	2020		2019		2018	
	Rank	Disbursement (in \$ bn)	Rank	Disbursement (in \$ bn)	Rank	Disbursement (in \$ bn)
India	①	2.74	①	3.86	①	3.57
Bangladesh	②	2.49	②	1.99	②	2.16
Egypt	③	1.79	③	1.75	③	1.94
Ethiopia	④	1.59	⑥	1.36	④	1.71
Kenya	⑤	1.31	⑤	1.49	⑧	0.94

இந்தியாவில் வெளிப்படைத்தன்மை பற்றிய அறிக்கை

- ❖ ட்விட்டர் ஊடகமானது சமீபத்தில் ஒரு வெளிப்படைத் தன்மை மீதான அறிக்கையை வெளியிட்டது.
- ❖ ட்விட்டர் பக்கத்தில் பத்திரிக்கையாளர்கள் மற்றும் செய்தி நிறுவனங்களால் வெளியிடப் பட்ட உள்ளடக்கத்தை நீக்கச் செய்வதற்கான சட்டரீதியான கோரிக்கை என்பது உலகளவில் இந்தியாவில் தான் அதிக எண்ணிக்கையில் முன் வைக்கப்படச் செய்கின்றன.
- ❖ இதன்படி இந்தியா 114 கோரிக்கைகளை முன்வைத்தது.
- ❖ ட்விட்டர் கணக்குத் தகவல்களைக் கேட்பதில் அமெரிக்காவிற்கு அடுத்த நிலையில் இந்தியா உள்ளது.
- ❖ உலகளவிளாவிய மொத்தத் தகவல் கோரிக்கைகளில் இந்தியா 19% கோரிக்கைகளை முன் வைத்துள்ளது..
- ❖ 2021 ஆம் ஆண்டு ஜூலை-டிசம்பர் மாதங்களில் அனைத்து வகையானப் பயனர்களின் உள்ளடக்கங்களை முடக்குவதற்கு, ட்விட்டருக்கு ஆணைகளை வழங்கிய முதல் ஐந்து நாடுகளில் இந்தியாவும் ஒன்றாக உள்ளது.

- ❖ இந்தியாவிற்கு அடுத்தபடியாக, துருக்கி, ரஷ்யா மற்றும் பாகிஸ்தான் ஆகிய சில நாடுகளும் அதிகச் சட்டப்பூர்வ கோரிக்கைகளை முன் வைக்கின்றன.
- ❖ துருக்கி 78 கோரிக்கைகளையும், ரஷ்யா 55 கோரிக்கைகளையும், பாகிஸ்தான் 48 கோரிக்கைகளையும் முன் வைத்தன.

Report	Legal demands			Compliance rate			Accounts specified	
	Court orders	Other legal demands	Combined	Court orders	Other legal demands	Combined	Court orders	Other legal demands
Total	99	21,231	21,330	72.4 %	13.6 %	13.7 %	2,493	6
July - December 2021	23	3,969	3,992	69.6 %	19.2 %	19.5 %	420	1
January - June 2021	9	4,894	4,903	88.9 %	11.7 %	11.8 %	614	1
July - December 2020	15	6,956	6,971	73.3 %	9 %	9.1 %	220	1
January - June 2020	4	2,768	2,772	25 %	13.8 %	13.9 %	9	1
July - December 2019	7	775	782	85.7 %	36.3 %	36.7 %	1,230	1
January - June 2019	8	496	504	-	-	0 %	-	-
July - December 2018	10	657	667	-	-	0 %	-	-

வேளாண் உள்கட்டமைப்பு நிதி விருதுகள் 2022

PM Modi Launches Agriculture Infrastructure Fund

To provide debt financing facility for post-harvest management Infrastructure & community farming assets

Corpus of ₹1 lakh crore for FPOs, SHGs, PACS*, Startups, Agri-entrepreneurs, for other farm processing-based activities

Interest subvention of 3% per annum up to ₹2 crore for a max. period of 7 years

Moratorium for repayment from 6 months up to 2 yrs

Scheme to be implemented from August 2020

#AatmaNirbharKrishi *Primary Agri Credit Societies Date: 8 August, 2020

- ❖ வேளாண் துறை அமைச்சர் நரேந்திர சிங் தோமர் வேளாண் உள்கட்டமைப்பு நிதி விருதுகளை வழங்கினார்.
- ❖ வேளாண் உள்கட்டமைப்பு நிதியின் ஒரு பகுதியாக இந்த விருதுகள் வழங்கப் படுகின்றன.

- ❖ இந்த நிதியானது, 2020 ஆம் ஆண்டில் ஆத்ம நிர்பர் பாரத் முன்னெடுப்பின் கீழ் தொடங்கப் பட்டது.
- ❖ இது மத்திய அரசின் ஒரு திட்டமாகும்.

சர்வதேசச் செய்திகள்

ஜிம்பாப்வேயின் தங்க நாணயம்

- ❖ ஜிம்பாப்வே நாட்டில் பணவீக்கத்தைக் கட்டுப்படுத்தும் முயற்சியில் அந்த நாடு தங்க நாணயங்களை அறிமுகப் படுத்தியது.
- ❖ ஜிம்பாப்வேயின் ரிசர்வ் வங்கி இந்த வெளியீடு குறித்த அறிவிப்பினை வெளியிட்டு, வணிக வங்கிகளுக்கு 2,000 நாணயங்களை விநியோகித்தது.
- ❖ ஜூலை மாதத்தில், வருடாந்திரப் பணவீக்க விகிதம் 190% ஆக அதிகரித்தது.
- ❖ இதனால் மத்திய வங்கியின் வட்டி விகிதம் இரண்டு மடங்கு அதிகரித்து 200% ஆக இருந்தது.
- ❖ இந்த நாணயங்கள் எளிதில் உள்ளூர் மற்றும் சர்வதேச அளவில் வர்த்தகம் செய்யக் கூடியவையாகும்.
- ❖ இந்த தங்க நாணயம் "மொஷி-ஓவ்-துன்யா" என்று அழைக்கப்படுகிறது.
- ❖ இதன் பொருள் "இடியை எழுப்பும் புகை" என்பதாகும்.
- ❖ இது டோங்கா மொழியில் விக்டோரியா நீர்வீழ்ச்சியையும் குறிக்கிறது.



அறிவியல் மற்றும் தொழில்நுட்பம்

AI4Bharat குழுமத்தில் நிலேகனி மையம்



- ❖ "AI4Bharat" குழுமத்தில், இந்திய மொழிகளுக்கானப் பரந்த மூல ஆதாரச் செயற்கை நுண்ணறிவினை உருவாக்குவதற்காக நிலேகனி மையமானது தொடங்கப்பட்டது.



- ❖ இது சென்னையின் இந்தியத் தொழில்நுட்பக் கழகத்தினால் தொடங்கப்பட்டது.
- ❖ ரோகினி மற்றும் நந்தன் நிலேகனி ஆகியோர் நிலேகனி சேவை நிறுவனங்கள் மூலம் ரூ. 36 கோடி மானியம் வழங்கி, இந்த மையத்திற்கு நிதி உதவி அளித்து வருகின்றனர்.

